



Kunngerðablaðið A

2018

Givið út 17. apríl 2018

Nr. 32

17. apríl 2018

Kunngerð um at bjóða út rættindi til at veiða svartkjaft, norðhavssild og makrel og botnfisk í Barentshavinum á uppboðssølu í 2018

Við heimild í § 19, stk. 2 og 6-8 og § 20, stk. 2 í løgtingslóg nr. 161 frá 18. desember 2017 um fyrisiting av sjófeingi verður ásett:

Kapittul 1 Almennar ásetingar

Virkisøki

§ 1. Henda kunngerð fevnir um uppboðssølu í 2018 av rættindum at veiða svartkjaft, norðhavssild og makrel og botnfisk í Barentshavinum sambært § 15 í løgtingslógini.

Allýsingar

§ 2. Í hesi kunngerð merkir:

- 1) Uppboðssølugjald: Gjald til uppboðssøluhaldaran fyri uppboðssøluna.
- 2) Seria: Partur av kvotu, ið verður boðin út í senn.
- 3) Sølulinja: Partur av einu seriu, sum verður boðin út fyri seg.
- 4) Sølukvota: Nøgd av heildarkvotu, sum verður boðin út á uppboði. Sølukvota verður latin keypara sum stuttíðar rættindi fyri eitt ár í senn, miðallong rættindi fyri 3 ár í senn ella langtíðar rættindi fyri 8 ár í senn.

Atgongd til at bjóða upp á rættindi á uppboði

§ 3. Rættindi at veiða kunnu bjóðast persóni ella felag, sum lýkur treytirnar í § 5, stk. 1 og §§ 6, 7 og 9 í løgtingslógini.

Stk. 2. Landsstýrismaðurin skal lýsa við uppboðssøluni í minsta lagi 5 vikur, áðrenn uppboðssølan verður hildin, ella boð skulu latast inn. Lýst verður alment á heimasíðuni hjá Fiskimálaráðnum.

Stk. 3. Persónur ella felag, ið ætlar at bjóða upp á rættindi á uppboðssølu, skal lata skjalprógv inn í seinasta lagi 3 vikur, áðrenn uppboðssøla verður hildin, ella boð skulu latast inn. Miillum annað skal skjalprógvast, at persónar ella feløg lúka treytirnar í § 5, stk. 1, og §§ 6, 7 og 9 í løgtingslógini.

Stk. 4. Landsstýrismaðurin kann í serligum føri víkja frá freistunum í stk. 2 og 3.

Stk. 5. Góðkenning, sambært § 5, stk. 1 í løgtingslógini, verður latin teimum, sum reka ella hava ætlan um at reka virksema innan fiskivinnu. Vörn tekur avgerð um góðkenning sambært § 5, stk. 1 í løgtingslógini.

Fiskiloyvi

§ 4. Fiskiskapur av rættindum, keypt á uppboði sambært hesi kunngerð, kann bert fara fram við fiskiforum undir føroyskum flaggi, og sum eftir umsókn hava fingið fiskiloyvi frá Vørn.

Stk. 2. Bert persónar og feløg, ið lúka treytirnar í § 5, stk. 1, §§ 6, 7 og 9 og § 51, stk. 2 í løgtingslógini, kunnu fáa fiskiloyvi.

Stk. 3. Keypt rættindi verða latin sum egin árskvota.

Stk. 4. Fyri 3 og 8 ára rættindi fylgir tann nøgd í tonsum, sum er keypt á uppboðssølu, lutfalsliga vøkstrinum og niðurskurðinum í sölukvotuni í tons-um ári aftaná 2018. Rættindi til atgongd uttan fyri føroyskan sjógv fylgja lutfalsliga vøkstrinum og niðurskurðinum í tonsum í samlaðu atgongdini at veiða einstøku fiskasløgini uttan fyri føroyskan sjógv.

Trygd

§ 5. Uppboðssøluhaldarin skal tryggja, at keypari hevur veitt trygd fyri, at gjaldið fyri rættindi at veiða, keypt á uppboði, verður goldið.

Stk. 2. Uppboðssøluhaldarin skal tryggja, at trygd er fyri uppboðssølugjaldinum til uppboðssøluhaldaran.

Stk. 3. Trygdin skal vera veitt, tá boð verður latið og skal vera galdandi, til rindað er.

Stk. 4. Fyri 3 og 8 ára rættindi skal trygd setast á hvørjum ári. Trygdin skal, ári 2019 og fram, setast svarandi til gjaldið árið fyri. Trygdin skal vera veitt, áðrenn fiskiloyvið verður útskrivað, og trygdin skal vera galdandi, til rindað er.

Stk. 5. Keypari kann ekki geva boð fyri hægri upp-
hædd enn ta trygd hann, sambært stk. 1, hefur veitt.

Stk. 6. Um rættindi, keypt á uppboðssölu, seinni
verða afhendað, er trygðin hjá seljara galdandi í
árinum, rættindini verða afhendað. Trygðin er gal-
dandi, til rindað er. Fyri 3 og 8 ára rættindi veitir
keyparin trygd fyri árinu aftaná tað árið, rættindini
eru afhendað. Vörn skal tryggja, at keyparin veitir
trygd fyri, at gjald fyri rættindi at veiða verða goldin,
áðrenn nýtt fiskiloyvi verður skrivað út.

Áseting av gjaldi fyri rættindi at veiða

§ 6. Fyri rættindi, keypt á uppboði, verður gjaldið
fyri 2018 ásett á uppboðssölu sambært kapitl 2 og
3.

Stk. 2. Fyri 3 og 8 ára rættindi verður gjaldið fyri
árinu aftaná 2018 ásett sum goldna upphæddin í 2018
í krónum fyri kilo, faldað við lutfallinum millum
miðal avreiðingarprísir í 2018 og miðal avreiðingar-
prísir í árinum, gjaldast skal fyri, fyri hvørt fiskaslag
sær.

Stk. 3. Miðal avreiðingarprísir verður uppgjör-
dur grundað á avreiðingarprísir frá Vörn, í rundari
vekt, fyri hvørt fiskaslag sær, sum kunnu fáast til
vega, tá gjaldið skal gerast upp.

Innkrevjing

§ 7. Vörn sendir persóni ella felag, sum á uppboði
hefur keypt rættindini at veiða í 2018, rokning fyri
gjaldið fyri rættindini. Rokning verður send, tá upp-
boðssølan er hildin. Upphæddin fellur til gjaldingar
31. desember 2018. Gjaldast skal, hóast avreitt ikki
verður.

Stk. 2. Fyri 3 og 8 ára rættindi sendir Vörn rokning
fyri gjald fyri hvørt ár aftaná 2018, tá árið er lokið,
fyri tey í árinum tillutaðu rættindi. Rokning verður
send til persón ella felag, sum eigur rættindini 1.
januar í tí ári, rokning verður send fyri. Gjaldið fellur
til gjaldingar 20. í mánaðanum aftaná, at rokning er
send. Gjaldið skal rindast, hóast avreitt ikki verður.

Stk. 3. Verður gjald ikki goldið rættstundis, kann
Vörn innloysa trygdina, sum er veitt fyri gjaldið.

Stk. 4. Er trygd, sambært § 5, sett í reiðum peningi,
kann keypari lata uppboðssølugjald og síðani gjald
fyri rættindi at veiða, keypt á uppboði, mótrokna
beinanvegin, tá keypt er. Møgulig restskuld fellur til
gjaldingar eftir reglunum í hesi grein.

Kapittul 2 Opin uppboðssøla

§ 8. Opin uppboðssøla merkir, at øll, ið bjóða,
sígja allar upphæddir, ið bodnar verða, og bjóðað
verður, til ongin longur bjóðar yvir. Tann, sum
bjóðar hægst, fær útbodnu nøgdina til prísir, ið svar-
ar til boðið, samanber tó § 11, stk. 3.

Stk. 2. Landsstýrismaðurin hevur skyldu at taka
við hægsta boði ella havna teimum øllum og boða
øllum teimum, sum hava boðið, frá hesum. Verða øll
boð havnað, verður farið fram av nýggjum eftir
reglunum í hesi kunngerð.

§ 9. Vörn er uppboðssøluhaldari av opnari upp-
boðssölu. Vörn kann gera avtalu við privatan upp-
boðssøluhaldara at halda opna uppboðssölu.

Stk. 2. Tilmelding, til at luttaka í opnari uppboðs-
sölu, fer fram hjá uppboðssøluhaldara.

Stk. 3. Tað áliggur einum og hvørjum, ið luttekur
í opnari uppboðssölu, at seta seg inn í, hvussu upp-
boðssølan virkar og tær treytir, sum eru galdandi fyri
at bjóða upp á rættindi at veiða.

Uppboðssølan í 2018

§ 10. Landsstýrismaðurin boðar frá alment á
heimasiðuni hjá Fiskimálaráðnum um tíðarætlanina
fyri opnari uppboðssölu av til samans hesum nøgd-
um av eitt ára rættindum:

- 1) 50.000 tons av svartkjafti í føroyskum og
íslenskum sjógv og í NEAFC skipanarøki-
num.
- 2) 5.000 tons av norðhavssild í føroyskum og
íslenskum sjógv og í NEAFC skipanarøki-
num.

Stk. 2. Rættindini av veiða svartkjaft og norð-
havssild verða seld í upp til tvær seriar fyri hvørt
fiskaslag.

§ 11. Hvør seria verður seld í sølulinjum. Lands-
stýrismaðurin ásetir tal og stódd á sølulinjum á
heimasiðuni hjá Fiskimálaráðnum.

Stk. 2. Hvør sølulinja verður seld til hægstbjóð-
andi.

Stk. 3. Landsstýrismaðurin kann áseta minstapris,
áðrenn sølan fer í gongd. Minstaprisur verður alman-
nakunngjörður av uppboðssøluhaldara, tá sølan fer í
gongd.

Stk. 4. Keyparin kann velja bert at keypa part av
sølulinju. Uppboðssøluhaldari kann áseta minsta-
mark fyri keypi av parti av sølulinju. Ikki seldir
partar av sølulinju verða síðani seldir í nýggjari
sølulinju, til alt er selt. Stóddin á hesum sølulinjum
verður ásett av uppboðssøluhaldara og fráboðað so
hvørt, meðan selt verður.

Stk. 5. Uppboðssølugjaldið er 10.000 kr. fyri
hvørja seriu. Gjaldið verður býtt á vinnandi boðini
lutfalsliga eftir nøgd. Uppboðssølugjaldið fellur til
gjaldingar, tá avgerð er tikin um, hvør ella hvørji
vinna boðið. Uppboðssølugjaldið fer til uppboðs-
søluhaldaran. Uppboðssøluhaldarin krevur gjaldið
inn.

Stk. 6. Um Vörn ger avtalu við privatan uppboðs-
søluhaldara sambært § 9, stk. 2, kann gjaldið verða
eitt annað enn ásett í stk. 5.

Kapittul 3 Afturlatin uppboðssøla

§ 12. Afturlatin uppboðssøla merkir, at bjóðað
verður innan ásetta freist í brævbjálva. Upphædd og
nøgd, ið persónur ella felag, sambært § 3, bjóðar,
skal vera loynilig, til uppboðssølan er avgreidd og
allir keyparar funnir.

§ 13. Selt verður í seríum.

Stk. 2. Hvört boð skal tilskila, hvörja nögð bjóðari er áhugaður í at keypa og hvønn prís í krónum og oyrum, hann er til reiðar at gjalda fyri hesa nögð, kr/kg.

Stk. 3. Innkomin boð verða raðfest við hægsta eindarprísí fremst og síðani lækkandi, til útboðna nögðin er rokkin. Boðið, sum hevði lægsta eindarprísín av teimum boðum, sum koma upp í part, ásetir eindarprísín, ið øll skulu rinda.

Stk. 4. Boðgevi kann lata upp til 5 boð inn fyri hvørja seríu.

Stk. 5. Landsstýrismaðurin kann áseta minstapris, áðrenn sølan fer í gongd. Minstiprísur verður almankunngjörður av uppboðssøluhaldara, eftir at boðini eru latin inn, men áðrenn tey verða latin upp.

Stk. 6. Landsstýrismaðurin hevur skyldu at taka við hægstu boðunum, sambært stk. 2, ella havna teimum øllum og boða luttakarunum frá hesum. Verða øll boð havnað, verður farið fram av nýggjum eftir reglunum í hesi kunngerð.

§ 14. Um tann, sum gevur boð, ið er komið upp í part, ikki fær alla nögðina, sum hann hevur bjóðað uppá, tí samlaða útboðna nögðin er rokkin, kann hann lata alla sína nögð innaftur. Nögðin verður tá bjóðað honum við hægsta vinnandi eindarprísí. Letur hesin eisini nögðina innaftur, verður hon bjóðað honum við næsthægsta vinnandi eindarprísí. Soleiðis verður farið fram víðari, til nögðin er avhendað. Eru fleiri við sama boði, verður nögðin boðin teimum lutfalsliga í mun til tonsatal.

Stk. 2. Hava fleiri givið boð við sama eindarprísí, ið er komið upp í part seinast, tá útboðna nögðin er rokkin, verður nögðin lutað út millum hesi lutfalsliga í mun til tonsatalið, um tey ikki fáa alla nögðina, ið tey hava bjóðað uppá. Um tann, sum gevur boð, ið er komið upp í part, ikki fær alla nögðina, sum hann hevur bjóðað uppá, tí útboðna nögðin er rokkin, kann hann lata alla nögðina innaftur. Farið verður fram eftir reglunum í stk. 1.

Stk. 3. Keypir ongin av vinnandi boðgevuunum nögð, ið verður latin innaftur sambært stk. 1 og 2, ger landsstýrismaðurin av, um nögðin verður seld í opnari uppboðssølu ella enn einaferð í afturlatnari uppboðssølu sambært reglunum í hesi kunngerð.

§ 15. Vørn er uppboðssøluhaldari av afturlatnari uppboðssølu.

Stk. 2. Tað áliggur einum og hvørjum, ið letur boð í afturlatnari uppboðssølu, at seta seg inn í, hvussu uppboðssølan virkar og kunna seg um tær treytir, sum eru galdandi fyri at kunna bjóða upp á rættindi at veiða.

§ 16. Uppboðssølugjaldið er 10.000 kr. fyri hvørja seríu. Gjaldið verður býtt á vinnandi boðini eftir nögð. Uppboðssølugjaldið fellur til gjaldingar, tá avgerð er tikin um, hvør ella hvørji vinna boðið. Uppboðssølugjaldið fer til uppboðssøluhaldaran. Uppboðssøluhaldarin krevur inn gjaldið.

Uppboðssølan 2018

§ 17. Landsstýrismaðurin boðar frá alment á heimasíðuni hjá Fiskimálaráðnum um tíðarættlanina fyri afturlatnari uppboðssølu av til samans hesum nögðum av eitt ára rættindum:

- 1) 18.169 tons av svartkjafti í føroyskum og íslenskum sjógvi og í NEAFC skipanarøkinum.
- 2) 5.150 tons av norðhavssild í føroyskum og íslenskum sjógvi og í NEAFC skipanarøkinum.
- 3) 4.226 tons av makreli í føroyskum og ES sjógvi og í NEAFC skipanarøkinum.
- 4) 4.057 tons av makreli í føroyskum og norskum sjógvi og í NEAFC skipanarøkinum.
- 5) 874 tons av botnfiski í norskum sjógvi norðan fyri 62°N.
- 6) 2.655 tons av botnfiski í russiskum sjógvi í Barentshavinum.
- 7) 336 tons av botnfiski við Svalbard.

Stk. 2. Botnfiskur, sambært stk. 1, nr. 5, eru 632 tons av toski, 147 tons av hýsu, 68 tons av upsa og 27 tons av øðrum botnfiski. Botnfiskur, sambært stk. 1, nr. 6, eru 2.302 tons av toski, 230 tons av hýsu og 123 tons av hvassaspreki. Botnfiskur, sambært stk. 1, nr. 7, eru 271 tons av toski og 65 tons av øðrum botnfiski.

Stk. 3. Botnfiskur verður boðin út í hvørjari seríu við sama lutfalli millum fiskasløginu, sum nevnd í stk. 2.

§ 18. Rætturin at veiða 18.169 tons av svartkjafti í føroyskum og íslenskum sjógvi og í NEAFC skipanarøkinum verður boðin út í afturlatnari uppboðssølu í upp til fimm seríum.

Stk. 2. Rætturin at veiða 5.150 tons av norðhavssild í føroyskum og íslenskum sjógvi og í NEAFC skipanarøkinum verður boðin út í afturlatnari uppboðssølu í upp til fimm seríum.

Stk. 3. Rætturin at veiða 4.226 tons av makreli í føroyskum og ES sjógvi og í NEAFC skipanarøkinum verður boðin út í afturlatnari uppboðssølu í upp til fimm seríum.

Stk. 4. Rætturin at veiða 4.057 tons av makreli í føroyskum og norskum sjógvi og í NEAFC skipanarøkinum verður boðin út í afturlatnari uppboðssølu í upp til fimm seríum.

Stk. 5. Rætturin at veiða 874 tons av botnfiski í norskum sjógvi norðan fyri 62°N verður boðin út í afturlatnari uppboðssølu í einum.

Stk. 6. Rætturin at veiða 2.655 tons av botnfiski í russiskum sjógvi í Barentshavinum verður boðin út í afturlatnari uppboðssølu í einum.

Stk. 7. Rætturin at veiða 336 tons av botnfiski við Svalbard verður boðin út í afturlatnari uppboðssølu í einum.

§ 19. Landsstýrismaðurin boðar frá alment á heimasíðuni hjá Fiskimálaráðnum um tíðarættlanina fyri afturlatnari uppboðssølu av til samans hesum nögðum av 3 ára rættindum:

- 1) 7.000 tons av svartkjafti í føroyskum og íslenskum sjógvi og í NEAFC skipanarøkinum.

- 2) 780 tons av norðhavssild í færoyskum og íslenskum sjógvum og í NEAFC skipanarøkinum.
- 3) 873 tons av makreli í færoyskum og norskum sjógvum og í NEAFC skipanarøkinum.
- 4) 227 tons av botnfiski í russiskum sjógvum í Barentshavinum.

Stk. 2. Botnfiskur, sambært stk. 1, nr. 4, eru 196 tons av toski, 20 tons av hýsu og 11 tons av hvassaspriki.

§ 20. Rætturin at veiða 7.000 tons av svartkjafti í færoyskum og íslenskum sjógvum og í NEAFC skipanarøkinum verður boðin út í afturlatnari uppboðssølu í upp til fimm serium.

Stk. 2. Rætturin at veiða 780 tons av norðhavssild í færoyskum og íslenskum sjógvum og í NEAFC skipanarøkinum verður boðin út í afturlatnari uppboðssølu í upp til fimm serium.

Stk. 3. Rætturin at veiða 873 tons av makreli í færoyskum og norskum sjógvum og í NEAFC skipanarøkinum verður boðin út í afturlatnari uppboðssølu í upp til fimm serium.

Stk. 4. Rætturin at veiða 227 tons av botnfiski í russiskum sjógvum í Barentshavinum verður boðin út í afturlatnari uppboðssølu í einum.

§ 21. Landsstýrismaðurin boðar frá alment á heimasíðuni hjá Fiskimálaráðnum um tíðarætlanina fyri afturlatnari uppboðssølu av til samans hesum nøgdum av 8 ára rættindum:

- 1) 14.000 tons av svartkjafti í færoyskum og íslenskum sjógvum og í NEAFC skipanarøkinum.
- 2) 1.560 tons av norðhavssild í færoyskum og íslenskum sjógvum og í NEAFC skipanarøkinum.
- 3) 1.760 tons av makreli í færoyskum sjógvum og í NEAFC skipanarøkinum.
- 4) 224 tons av botnfiski í norskum sjógvum norðan fyri 62°N.
- 5) 453 tons av botnfiski í russiskum sjógvum í Barentshavinum.

Stk. 2. Botnfiskur, sambært stk. 1, nr. 4, eru 161 tons av toski, 38 tons av hýsu, 18 tons av upsa og 7 tons av øðrum. Botnfiskur, sambært stk. 1, nr. 5, eru 393 tons av toski, 39 tons av hýsu og 21 tons av hvassaspriki.

§ 22. Rætturin at veiða 14.000 tons av svartkjafti í færoyskum og íslenskum sjógvum og í NEAFC skipanarøkinum verður boðin út í afturlatnari uppboðssølu í upp til trimum serium.

Stk. 2. Rætturin at veiða 1.560 tons av norðhavssild í færoyskum og íslenskum sjógvum og í NEAFC skipanarøkinum verður boðin út í afturlatnari uppboðssølu í upp til fimm serium.

Stk. 3. Rætturin at veiða 1.760 tons av makreli í færoyskum sjógvum og í NEAFC skipanarøkinum verður boðin út í afturlatnari uppboðssølu í upp til fimm serium.

Stk. 4. Rætturin at veiða 224 tons av botnfiski í norskum sjógvum norðan fyri 62°N verður boðin út í afturlatnari uppboðssølu í einum.

Stk. 5. Rætturin at veiða 453 tons av botnfiski í russiskum sjógvum í Barentshavinum verður boðin út í afturlatnari uppboðssølu í einum.

Kapittul 4

Samskipti og kunngering av upplýsingum

§ 23. Upplýsingar viðvíkjandi opnari uppboðssølu, her uppi í dagfesting, tal av serium og stödd á sølulinjum, vera atkomuligar á heimasíðuni hjá uppboðssøluhaldarum.

§ 24. Upplýsingar viðvíkjandi afturlatnari uppboðssølu, her uppi í dagfesting og stödd av serium, vera atkomuligar á heimasíðuni hjá uppboðssøluhaldarum.

§ 25. Áðrenn og meðan ein søla í opnari uppboðssølu er í gongd, verður ikki upplýst, hvør er tilmeldaður, hvussu nógv eru tilmeldað ella nøvnini á teimum, ið eiga einstøku boðini.

Stk. 2. Tá ein søla hevur verið, kunnger uppboðssøluhaldari á síni heimasíðu hesar upplýsingar:

- 1) Tal av teimum, ið hava luttikið í uppboðnum.
- 2) Navn á tí, sum hevur vinnandi boðið.
- 3) Upphæddin, ið rindast skal.

§ 26. Tá sølan í opnari og afturlatnari uppboðssølu er liðug, almannakunnger landsstýrismaðurin og uppboðssøluhaldarin tær upphæddir á vinnandi boðunum og navnið á teimum, ið hava vunnið uppboðssøluna.

§ 27. Henda kunngerð kemur í gildi dagin eftir, at hon er kunngjørd.

Fiskimálaráðið, 17. apríl 2018

Høgni Hoydal (sign.)
landsstýrismaður

/ Rógvi Reinert (sign.)